

संक्षिप्त

‘लोकतंत्र को सशक्त बनाएं’

टोंका जिला निर्वाचन अधिकारी (क्लेक्टर) डॉ. ओम प्रकाश बैरवा के निर्देश एवं विधानसभा चुनाव-2023 के मध्य नजर आयोजित की जा रही मतदाता जागरूकता गतिविधियां (स्वीप) जिले के लोगों को अधिकाधिक मतदान के लिए जागरूक कर रही हैं। साथ ही, स्वीप कार्यक्रमों से जिले के मतदाता शत-प्रतिशत मतदान करने के लिए उत्साहित हो रहे हैं। स्वीप कार्यक्रम के तहत गुरुवार को महिला एवं बाल विकास विभाग द्वारा शहर के राजकीय उच्च माध्यमिक विद्यालय कोहना एवं दरबार स्कूल के अध्ययनरत विद्यार्थियों ने पोस्टर बनाकर मतदान का संदेश दिया। इसके साथ ही, गुलजारवाग एवं न्यू टॉक विद्यालय में भी वीवीपेट एवं ईवीएम मशीन से मतदान करने की जानकारी दी गई।

5 राशन डीलरों का लाइसेंस निलंबित

टोंका। खाद्य सुरक्षा योजना के तहत माह अक्टूबर में आवंटित मात्रा से 50.53 प्रतिशत ही गेहूँ का वितरण करने पर 5 राशन डीलरों का लाइसेंस निलंबित किया है। जिला रसद अधिकारी ने मोहन लाल देव बताया कि उचित मूल्य दुकानदार राधेश्याम सैन ग्राम निमोला तहसील टोंक, जीएसएस ग्राम खंडवा तहसील निमाई, विजय कुमार टोंक शहर, मुकेश मीना ग्राम थांबला तहसील देवली एवं राजेंद्र कुमार ग्राम खतोली तहसील उनियारा द्वारा 50.53 प्रतिशत ही गेहूँ का वितरण करने पर लाइसेंस निलंबित किया है। इसी प्रकार 75 प्रतिशत से कम गेहूँ का वितरण करने पर 35 उचित मूल्य दुकानदारों को कारण बताओ नोटिस जारी किया है।

शिविर का समापन समारोह

चाकसू (निस)। हिंदुस्तान स्काउट एंड गाइड्स जिला मुख्यालय जयपुर के तत्वाधान में निमोडिया रोड स्थित अपनत्व पंचर जोर पकेंडमी सेंकेंडरी स्कूल में कोमल पद प्रशिक्षण शिविर का समापन समारोह हुआ। समारोह की अध्यक्षता संस्था प्रधान सुनेजा कंवर राजावत ने की। शिविर संचालक रोवर शुभम सैनी और रोवर चेतन सैनी ने कई जानकारी दी।

भाजपा ने पूर्व प्रदेश महामंत्री कुलदीप धनकड़ पर जताया भरोसा

पावटा। विधानसभा चुनाव हेतु भाजपा ने अपनी बहुप्रतीक्षित सूची जारी कर दी है। इस सूची में भाजपा ने पूर्व प्रदेश महामंत्री कुलदीप धनकड़ पर अपना भरोसा जताया है।

भाजपा ने उन्हें विधानसभा चुनाव के लिए विराटनगर विधानसभा से अपना प्रत्याशी घोषित किया है। भाजपा पूर्व प्रदेश महामंत्री कुलदीप धनकड़ का टिकट फाइनल होते ही उनके समर्थकों में खुशी की लहर दौड़ गई। जिसके बाद समर्थकों ने कई जगह नारेबाजी के साथ जमकर आतिशबाजी करते हुए एक

उत्साहित समर्थकों ने जमकर की आतिशबाजी

दूसरे का मुँह मीठा करवाकर खुशी जताई। भाजपा द्वारा कुलदीप धनकड़ को अपना प्रत्याशी घोषित किये जाने से भाजपा समेत इनके समर्थकों में काफी उत्साह देखा जा रहा है। कुलदीप धनकड़ ने टिकट मिलने पर कहा है कि पार्टी नेतृत्व ने उन पर पुनः विश्वास जताया है। वह जनता के समर्थन से पार्टी के विश्वास को कायम रखेंगे। उन्होंने भाजपा प्रत्याशी बनाए जाने पर नेतृत्व का आभार व्यक्त करते हुए कहा कि



भाजपा के पूर्व प्रदेश महामंत्री कुलदीप धनकड़ को टिकट मिलने पर समर्थकों ने खुशी जताई।

पार्टी ने मुझ पर जो विश्वास किया है मैं उस पर खरा उतारूंगा। इस बार एक बड़ी जीत हासिल कर पार्टी को विजयी बनाऊंगा। बीते कई दिनों से विराटनगर विधानसभा क्षेत्र से भाजपा सीट को लेकर भ्रम की स्थिति बनी हुई थी।

कार्यकर्ताओं एवं समर्थकों में भ्रम रहा। दावेदारों के समर्थक अपने अपने नेता की टिकट फाइनल होना मान रहे थे, लेकिन देर शाम भारतीय जनता पार्टी द्वारा कुलदीप धनकड़ को भाजपा प्रत्याशी बनाए जाने की पुष्टि की तो फिर

समर्थकों में खुशी की लहर दौड़ पड़ी। कार्यकर्ताओं एवं समर्थकों ने मिठाई खिलाकर खुशी का इजहार किया व नेतृत्व का आभार जताया। इस मौके पर बड़ी संख्या में भाजपा कार्यकर्ता व समर्थक मौजूद रहे।

भाजपा के राजेंद्र व कांग्रेस की 'युवाओं को कांग्रेस ने पिछले पांच सालों में अपमानित किया'

दोनों ही प्रमुख दलों के उम्मीदवारों द्वारा एक ही दिन नामांकन भरने के कार्यक्रम से पुलिस प्रशासन को कड़ी मेहनत करनी पड़ी एवं दोनों ओर से काफी भीड़ जुट गई लेकिन नामांकन भरते समय बामनवास उपखंड मुख्यालय पर सभी समर्थकों को पुलिस ने बाहर ही रोक दिया दोनों उम्मीदवारों के समर्थकों में काफी संख्या हो जाने के कारण मुख्यालय पर भारी भीड़ हो गई दोनों ही पार्टी के लोगों ने अपने-अपने प्रत्याशियों के पक्ष में नारेबाजी की।

क्षेत्रीय विधानसभा एस्टी सीट से रिजर्व है

भारतीय जनता पार्टी के प्रत्याशी राजेंद्र मीणा के नामांकन भरते समय केंद्रीय मंत्री कृष्णपाल गुर्जर भी साथ थे राजेंद्र मीणा दिवंगत पूर्व सांसद व विधायक कुंजीलाल मीणा के पुत्र हैं एवं बामनवास उपखंड मुख्यालय के निवासी हैं वहीं कांग्रेस प्रत्याशी इंदिरा मीणा भंग विधानसभा की विधायक हैं व पुनः कांग्रेस पार्टी ने अपना उम्मीदवार बनाया है यह बौली उपखंड मुख्यालय निवासी है। कानून व्यवस्था संभालने के लिए बामनवास सीओ संतराम, सफिल इम्पेक्टर हवालसिंह के साथ पुलिस व सीआरपीएफ के जवान मुस्तैद थे।

चौमू / कालाडरा (निस) भारतीय जनता पार्टी युवा मोर्चा द्वारा युवा संगम एवं नव मतदाता सम्मान समारोह का आयोजन गुरुवार को चौमू शहर के रामबाग गार्डन में किया गया।

प्रदेश उपाध्यक्ष अर्जुन यादव ने कार्यक्रम में पधारे अतिथियों का माल्यार्पण कर स्वागत किया। विधायक रामलाल शर्मा ने कहा कि कांग्रेस राज में युवाओं के साथ धोखा हुआ है और युवाओं को कांग्रेस ने हमेशा अपमानित करने का काम किया है।

अपने सम्बोधन में कांग्रेस सरकार की विफलताओं को गिनाते हुए युवाओं को भाजपा के पक्ष में अधिक से अधिक मतदान करने के लिए कहा। इस मौके पर प्रवासी पूर्व विधायक पंकज भाई मेहता, गोविन्दगढ़ पंचायत समिति प्रधान रामस्वरूप यादव, उपप्रधान कमला चौधरी, विस्तारक हरीस पायला, प्रभारी नरेश यादव, भाजपा नगर मंडल अध्यक्ष गजानंद कुमवार, गोविंदगढ़ अध्यक्ष साधुराम गुर्जर, कालाडरा अध्यक्ष बनवारी शर्मा, बीसा अध्यक्ष श्रीराम शर्मा, पूर्व नगर प्रालिका अध्यक्ष आशीष दुसाद, पूर्व पालिका अध्यक्ष श्रीराम शर्मा, कालाडरा अध्यक्ष अशोक सैनी आदि उपस्थित रहे।

अलवर जिले में भाजपा के समीकरणों में बदलाव संभव

अलवर। अलवर जिले की 11 विधानसभा चुनाव के लिए भाजपा ने 11 और कांग्रेस ने 10 प्रत्याशियों के नाम की घोषणा कर दी है। इस बार कांग्रेस ने अलवर शहर सीट की घोषणा अभी रोक रखी है कांग्रेस को यहां विवाद का ज्यादा खतरा लग रहा है जबकि जो विद्रोह राजगढ़ और कटुवर में कांग्रेस को देखने को मिला है वह अलवर में सम्भव नहीं है क्योंकि अलवर में अभी पार्टी यह तय नहीं कर पा रही है वहीं भाजपा के पूर्व विधायक बनवारी लाल सिंगल ने टिकट नहीं मिलने पर बागी होकर निर्दलीय चुनाव लड़ने की घोषणा कर दी है इधर रामगढ़ में पचास हजार वोट लेकर टिकट मांग रहे ओड समाज में भी टिकट नहीं मिलने से

जारी करते हुए विस्फोट कर दिया भाजपा की टिकट के लिए लंबे समय से इंतजार कर रहे अलवर शहर विधायक बनवारी लाल सिंगल को पार्टी ने टिकट नहीं दिया तो उन्होंने वैश्य समाज को ढाल बनाते हुए निर्दलीय चुनाव लड़ने की घोषणा कर दी वहीं रामगढ़ सीट पर लगातार ओड समाज भी टिकट मांग रहा था उसके यहां से ओड समाज की भी अनदेखी की गई है जिसके चलते ओड समाज भाजपा विमुख हो सकता है और अपने ही समाज के बसपा प्रत्याशी दीवान सिंह प्रिंसिपल के समर्थन में उतर कर भाजपा की मुश्किल बढ़ा सकता है अगर ओड समाज ने यह निर्णय ले लिया तो यहा मुकाबला कांग्रेस बनाम बसपा का होकर रह जाएगा।

पूर्व विधायक बनवारी लाल सिंगल निर्दलीय चुनाव मैदान में उतरेंगे

विद्रोह के अंकुर फूटने लगे हैं अब देखा यह है कि ओड समाज अलग प्रत्याशी खड़ा करता है या फिर बसपा से चुनाव मैदान में उतरे दीवान सिंह का साथ देकर भाजपा को करारा झटका देता है

यहां पर उल्लेखनीय है कि राजगढ़-लक्ष्मणगढ़ विधानसभा और कटुवर विधानसभा में कांग्रेस अभी विद्रोह से निकल नहीं पाई है कि भाजपा ने भी इसी दौरान अपनी लिस्ट

विद्यार्थियों ने रंगोली बनाई

फुलेरा। कस्बे के हलवाई बाजार स्थित राजकीय बालिका उच्च माध्यमिक विद्यालय में प्रधानाचार्यां नविता वर्मा के सान्ध्य एवं स्टाफ के नेतृत्व में विद्यार्थियों ने क्षेत्र में मतदाता जागरूकता रैली और रन फ्रीडम इंडिया 4.0 कार्यक्रम का आयोजन किया। कार्यक्रम अधिकारी मीनाक्षी मीणा ने बताया कि प्रधानाचार्यां नविता कुमारी वर्मा ने हरी झंडी दिखाकर रैली का शुभारंभ किया गया गौरतलब है कि उक्त रैली क्षेत्र के मुख्य मार्गों से होते हुए निकाली गई। साथ ही तनाव मुक्त और कर्मशील प्रत्याशी के पक्ष में मतदान करने की अपील की। इसके पूर्व में विद्यालय परिसर में विद्यार्थियों ने रंगोली बनाई। इस अवसर पर एकला वर्मा, राहुल बोदल्या, अनीता पीटर्स, गिरिजा सांभरिया, अर्जुन सिंह मीणा, कमला बागड़ी, तरुणा बंसल सहित स्टाफ एवं विद्यार्थीगण उपस्थित रहे।

11 अभ्यर्थियों ने 12 नाम निर्देशन पत्र प्रस्तुत किए

अलवर। विधानसभा आम चुनाव 2023 के अन्तर्गत नाम निर्देशन पत्र प्रस्तुत करने के चौथे दिन आज 11 अभ्यर्थियों ने 12 नाम निर्देशन पत्र प्रस्तुत किये। जिला निर्वाचन अधिकारी अविचल चुतुर्वेदी ने बताया कि नाम निर्देशन-पत्र प्रस्तुत करने के चौथे दिन आज विधानसभा क्षेत्रा किसानगढ़बास से जगदीश चन्द यादव ने अधिनव राजस्थान पार्टी के प्रत्याशी के रूप में एक नाम निर्देशन पत्रा, विधानसभा क्षेत्रा मुण्डावर से अनिता चौधरी ने आम आदमी पार्टी के प्रत्याशी के रूप में एक नाम निर्देशन पत्रा, विधानसभा क्षेत्रा बहरोड से श्री हरदन सिंह गुर्जर ने आम आदमी पार्टी के प्रत्याशी के रूप में एक नाम निर्देशन पत्रा, विधानसभा क्षेत्रा थानागजी से कुलदीप शर्मा ने निर्दलीय प्रत्याशी के रूप में एक नाम निर्देशन पत्रा एवं इसी विधानसभा क्षेत्रा से

बोदनलाल बलाई ने निर्दलीय प्रत्याशी के रूप में एक नाम निर्देशन पत्रा, विधानसभा क्षेत्रा अलवर शहर से सुनील कुमार अग्रवाल ने निर्दलीय प्रत्याशी के रूप में एक नाम निर्देशन पत्रा एवं इसी विधानसभा क्षेत्रा से संजय शर्मा ने भारतीय जनता पार्टी के प्रत्याशी के रूप में एक नाम निर्देशन पत्रा, विधानसभा क्षेत्रा राजगढ़-लक्ष्मणगढ़ से उम्मेदी लाल मीना ने निर्दलीय प्रत्याशी के रूप में एक नाम निर्देशन पत्रा एवं इसी विधानसभा क्षेत्रा से जेही राल लाल मीना ने दो नाम निर्देशन पत्रा प्रस्तुत किए जिनमें से एक निर्दलीय प्रत्याशी के रूप में व दूसरा इंडियन नेशनल कांग्रेस के प्रत्याशी के रूप में तथा राजगढ़-लक्ष्मणगढ़ विधानसभा क्षेत्रा से ही मंगलदास मीना ने इंडियन नेशनल कांग्रेस के प्रत्याशी के रूप में एक नाम निर्देशन पत्रा एवं इसी विधानसभा क्षेत्रा से

सहायक कृषि अधिकारी सम्मानित

शाहपुरा। क्षेत्र के एक निजी गार्डन के सभागार में प्रेम धवन पाराशर का महाराणा प्रताप कृषि एवं प्रौद्योगिकी कृषि विद्यालय, उदयपुर के सहायक कृषि अधिकारी पद से सेवानिवृत्त होने पर सम्मान समारोह आयोजित किया गया। इस दौरान सामाजिक कार्यकर्ता डॉ. पूरणमल बुनकर के नेतृत्व में युवाओं ने सेवानिवृत्त सहायक कृषि अधिकारी प्रेम धवन पाराशर का साफा, माल्यार्पण कर सम्मान किया गया। कृषि अधिकारी के सम्मान में विचार व्यक्त करते हुए सामाजिक कार्यकर्ता डॉ. पूरणमल बुनकर ने कहा कि उत्कृष्ट कार्य करने वाले अपनी विशिष्ट पहचान बनाते हैं, व्यक्ति कभी सेवानिवृत्त नहीं होते हैं। वे हमेशा सर्वसमाज के लोगों को एक नई दिशा प्रदान करते रहते हैं। सेवानिवृत्ति के बाद समाज के प्रति एक नई जिम्मेदारी और बढ़ जाती है। कार्यक्रम में सेवानिवृत्त पाराशर ने अपने अनुभव को साझा करते हुए कहा कि किसानों को जल संवर्धन, बीज उत्पादन एवं जैविक खेती के क्षेत्र में जो कार्य किये साथ ही युवाओं को कृषि विषयों में शिक्षा प्राप्त करनी चाहिए। कार्यक्रम में मंजुलता पाराशर, रंजनीत शर्मा, जितेंद्र पाराशर, जयमोहन जागड़, विरेंद्र पाराशर, नरेन्द्र शर्मा, प्रियंका, मुकुल, अनुराधा, आशा, मोनल, किरण, कार्तिक सहित परिजन उपस्थित रहे।

अजीत मेहता को टिकट मिलने पर भाजपाईयों में खुशी की लहर

टोंका। भाजपा की केन्द्रीय चुनाव समिति ने चुनावी प्रत्याशियों की तीसरी सूची जारी की, जिसमें टोंक विधानसभा क्षेत्र-96 से अजीत मेहता को प्रत्याशी घोषित किया गया है।

अजीत मेहता पर पिछले बार भी विश्वास जताकर केन्द्रीय चुनाव समिति ने टिकट दिया था, लेकिन अन्तिम समय में अजीत मेहता का टिकट काटकर युनूस खान को टिकट दिया गया। जिसके बारे में हवा यह थी कि कांग्रेस से सचिन पायलट मैदान में थे, तो

गत बार मेहता का टिकट काट कर युनूस खान को दिया गया था

भाजपा ने अपनी निती में परिवर्तन कर यहां के मुस्लिम वोटर्स को अपनी तरफ मोड़ने की कोशिश युनूस खान को मैदान में उतारकर की गई थी, परिणाम ज्यादा सकारात्मक नहीं आये और पायलट 54000 वोटों से जीते। विधानसभा चुनाव 2023 में भाजपा ने फिर से टोंक विधानसभा क्षेत्र से अजीत मेहता को मैदान में उतारा है। भाजपा की तीसरी लिस्ट में अजीत



अजीत मेहता को भाजपा का टिकट मिलने के बाद जनसम्पर्क किया।

मेहता का नाम की घोषणा होते ही भाजपाईयों में खुशी की लहर देखते ही देखते टोंक के हृदय स्थल घन्टाघर पर मेहता के समर्थक जुड़ गये, जहां लगभग डेढ़ घन्टे तक भाजपाईयों ने

जमकर आतिशबाजी की, मिठाईयां बाटी तथा मेहता के समर्थन में जमकर नारे बाजी की। इस जश्न के माहोल में प्रमुख रूप से पूर्व प्रधान जगदीश गुर्जर, खेमराज मीणा, शोलेन्द्र जैन, दीपक

संजित, बीना जैन, जुली शर्मा, गुड्डू खटिक, विष्णु शर्मा, बाबूलाल गुन्सारिया, कमलेश सिंगोदिया, अनिल टिकोवाल, पुष्कर सैनी व तारिक अहमद सहित दर्जनों भाजपाई उपस्थित रहे।

खाद्य सामग्री के नमूने लिए

मालपुरा (निस) दीपावली के त्यौहार पर आमजन को शुद्ध खाद्य सामग्री व शुद्ध मावे की मिठाईयां उपलब्ध करवाये जाने के उद्देश्य को लेकर मिलावट खोरो पर कार्यवाही के लिए गठित जिला खाद्य विभाग की टीम मालपुरा शहर व उपखण्ड क्षेत्र में घडल्ले से बिक रहे सिंथेटिक मावे की अनदेखी कर कार्यवाही के नाम पर अन्य खाद्य सामग्री के नमूने ले अभियान के नाम पर लीपापोती कर मिलावट खोरो को खुली छूट दे रहे हैं। दीपावली त्यौहार के महज दस दिन शेष रह जाने तथा मालपुरा शहर व ग्रामीण क्षेत्रों में मिठाई की दुकानों पर सिंथेटिक मावे कि जा रही बिक्री तथा सिंथेटिक मावे से बनी मिठाईयों से सजी दुकानों पर जिला खाद्य विभाग की टीम द्वारा टोस कार्यवाही नहीं किये जाने से इन मिलावट खोरो को विभाग की खुली छूट होने की चर्चाए गली-नुककड़ पर होने लगी है। मालपुरा शहर में रोजाना रोडवेज बसों में बोरी के टाट की गांठ व अन्य ब्रांडों के कार्टूनसों में पैक होकर तो निजी डेयरी बुथ से जुड़ी पिकअप गाडियों में बड़ी तादात में सिंथेटिक मावा मिठाई की दुकानों पर सप्लाई हो रहा है। जांच टीम ने नकली मावे की भर पकड़ किये जाने के बजाये ले.मिचं, पाउडर, काजू, मिल्क केक, सहित अन्य खाद्य सामग्री के नमूने लेकर अभियान के नाम पर फोरी कार्यवाही करने से मिलावट खोरो के होसले बढ रहे हैं तो आमजन के स्वास्थ्य से खुला खिलवाव भी हो रहा है।

सार-समाचार बजरी खनन की ट्रैक्टर ट्राली जब्त

टोंका। थाना दत्तवास क्षेत्र में वृताधिकारी वृत्त निवाई महावीर सिंह के निर्देशन में थानाधिकारी अरविन्द कुमार ने अवैध बजरी खनन परिवहन में कार्यवाही करते हुए ललवाडी रोड अष्टपुरा मोड से एक ट्रैक्टर मय ट्राली अवैध बजरी को परिवहन करते हुये जप्त किया तथा ट्रैक्टर चालक राजेश पुत्र जयकिशन जाति गुर्जर उम्र 24 साल निवासी मानपुर डूंगरी थाना चाकसू जिला जयपुर को परिप्तार किया। एमएमआरडी एक्ट में पंजीबद्ध किया जाकर अनुसंधान शुरू किया।



‘मौसमी बीमारियों निरीक्षण करें’

श्रीमाधोपुर। ब्लॉक मुख्य चिकित्सा अधिकारी श्रीमाधोपुर डॉ. राजेश सिंह मंगवा ने बताया कि जिले में मौसमी बीमारियों एवं राष्ट्रीय कार्यक्रमों की मानिट्रिंग के लिए ब्लॉक स्तर पर ऑकारमल वरिष्ठ तकनीकी सहायक के नेतृत्व में गठित टीम द्वारा मौसमी बीमारियों डेंगू, चिकनगुनिया, मलेरिया, स्क्रूटाइपस पांजितिव केस एवं एण्टीलारवा एक्टिविटी, क्रॉस वेरिफिकेशन एवं राष्ट्रीय कार्यक्रमों का निरीक्षण किया। डॉ. राजेश कुमार मंगवा ने बताया कि गठित टीम के द्वारा उप स्वास्थ्य केंद्र भारनी, अरनिया, प्राथमिक स्वास्थ्य केंद्र नांगल एवं सामुदायिक स्वास्थ्य केंद्र महरौली में मौसमी बीमारियों के संबंध में निरीक्षण किया गया एवं एंटीमोलॉजिकल सर्वेक्षण, लैब निरीक्षण का कार्य किया गया तथा चिकित्सा संस्थानों के अधिकारियों, कर्मचारियों को मौसमी बीमारियों की रोकथाम के लिए सजगता एवं कर्तव्य निष्ठा के साथ कार्य करने के निर्देश दिए गए। बीसीएमओ ने बताया कि आम जन से प्रत्येक रिवार को डेंगू, चिकनगुनिया, मलेरिया पर वार की एवं अपने घरों व आसपास साफ सफाई रखने तथा पानी को इकट्ठा न होने देने की अपील की गई।

शत प्रतिशत मतदान का संदेश

लालसोट। उपखंड मुख्यालय स्थित जवाहर गंज सफिल पर नुककड़ नालक टीम ने शत प्रतिशत मतदान का संदेश दिया, जिसमें राजू काजु नाटक किया गया। इस अवसर पर स्वीप समन्वयक स्काउट सचिव श्रीकांत शर्मा ने बताया की जयपुर से आई नुककड़ टीम दो दिन लालसोट विधानसभा में नाटक से मतदान करेगी, कल सुबह महाकाली मंदिर पर भी नाटक किया जाएगा। इस दौरान सभी मतदाताओं ने मतदान की शपथ और मतदान चिन्ह बनाया। नुककड़ प्रभारी मनोज योगी एवम् उनकी टीम की बेधतीरन प्रस्तुति पर स्काउट सचिव ने साधुवाद दिया। इस दौरान स्वीप टीम से रामखिलाडी मीना, जगदीश बैरवा, स्काउटिंग से रोवर हर्ष शर्मा, हेमंत मेंहदारिया, विशाल महावर, विश्वास खटीक स्काउट रौनक मेंहदारिया, अंकुश कहार उपस्थित रहे।

सजा सुनाई

देवली (नि स) यहां अपर सिविल न्यायाधीश एवं न्यायिक मजिस्ट्रेट लोकेश कुमार मीणा ने चेक अनादरन मामले में सुनवाई करते हुए दोषी को एक वर्ष की साधारण सजा सुनाई है। तो वही परिवारी को क्षतिपूर्ति के रूप में 2 लाख 95 हजार रूपए देने के आदेश भी दिए हैं। न्यायिक मजिस्ट्रेट लोकेश कुमार मीणा ने बताया कि परिवारी जय गोयल पत्नी नरेंद्र गोयल निवासी देवली केक अनाधाराण का मामला न्यायालय में दर्ज कराया था। जिस पर परिवारी मिले साध्य सबूत के आधार पर न्यायालय ने फैसला सुनाया जिसमें आरोपी प्रेमचंद जैन पुत्र विजय लाल निवासी चर्च रोड देवली को 1 वर्ष का साधारण कारावास एवं 2 लाख 95 हजार पर की क्षतिपूर्ति के रूप में परिवारी को अदा करने की आदेश दिए हैं।

फ्रेशर्स-डे मनाया

दूहू (नि.स) निकटवर्ती पडासोली स्थित बिफ एण्ड ब्राइट कालेज सभागार में फ्रेशर्स-डे का आयोजन कर सांस्कृतिक कार्यक्रम प्रस्तुत किए गये। कार्यक्रम का शुभारंभ निदेशक राकेश भारद्वाज एवं संजीव महर्षि द्वारा मां सरस्वती के समक्ष दीप प्रज्वलित कर किया गया। पश्चात छात्र-छात्राओं द्वारा रंगारंग प्रस्तुतिया पेश की गईं। कार्यक्रमों के माध्यम से समाज में प्यार बुराइयो को दूर करने पर प्रकाश डाला। मिस्टर फेशर सौरभ व्यास, मिस फेशर दीक्षा धामी मिस्टर फेशर (रनर अप) प्रवीण सिंह मिस पेशन (रनर अप) अंजली शर्माओं को चुना गया कार्यक्रम में प्राचार्य डा. निम्मी महर्षि एवं समस्त कर्मचारी व छात्र छात्राये मौजूद रहे।

71 हजार रुपये की राशि जब्त की

मालपुरा (निस) विधानसभा चुनाव के अन्तर्गत मतदाताओं को प्रभावित करने के लिए नगदी के परिवहन की जांच पडताल के लिए निर्वाचन विभाग कार्यालय के निर्देशों पर गठित एफएसटी टीम ने गुरुवार को मीर टाल प्लाजा के पास एक वाहन की ली गई तलाशी में चालक राकेश जैन निवासी बरवास से 71 हजार 11. रूपये की राशि बरामद होने पर पूछे गये सवाल व चाही गई जानकारी संतोषजनक नहीं मिलने पर टीम ने राशि को जप्त कर टोडारयसिंह उपकोष कार्यालय के लेखाधिकारी को सुपुर्द की गई।

झरवाल की जयंती मनाई

श्रीमाधोपुर। राजस्थान आदिवासी मीणा सेवा संघ श्रीमाधोपुर में आदिवासी मीणा विकास समिति के सदस्यों ने गुरुवार को महान समाज सुधारक स्वतंत्रता सेनानी श्री लक्ष्मीनारायण झरवाल 110वीं जयंती मनाई गई। लवकांतों ने स्वतंत्रता सेनानी झरवाल की जीवनी के बारे में बताया व उनके द्वारा समाज में दिए गए योगदान को याद किया गया इस दौरान स्वतंत्रता सेनानी की फोटो पर माला पहनाकर श्रद्धांजलि दी।

वॉलीबॉल टीम सेमीफाइनल में

श्रीमाधोपुर। कस्बे की महात्मा गांधी महाविद्यालय प्रवक्ता राकेश शर्मा ने बताया की महात्मा गांधी पी.जी. कॉलेज, श्रीमाधोपुर की वॉलीबॉल टीम सेमीफाइनल में पहुँची है। कार्यालय प्रभारी कैलाश कुमार ने बताया पंडित दीनदयाल उपाध्याय शेखावटी यूनिवर्सिटी सीकर द्वारा आयोजित अन्तर महाविद्यालय वॉलीबाल प्रतियोगिता का आयोजन बाबा खींवादास पी.जी. कॉलेज, संगलिया में हो रहा है। टीम ने खेल प्रभारी रामसिंह जाट के सान्ध्य में प्रथम राउंड में श्रीमती मनभरी कॉलेज, चाना (झुडुनु) को 25-20, 25-08 से हराकर क्वार्टर फाइनल खेला। उसके बाद बी.टी. कॉलेज, लक्ष्मणगढ़ को 25-22, 25-12 से हराकर फाइनल में जगह बनाई है।

कड़वी खाक

निवाई। खिडगी गांव में आम लगने से 15 ट्राॅली ज्वार व बाजरे की कडबी जल गई। ग्रामीण पवन चौधरी ने बताया कि गुरुवार की सुबह 10:30 बजे जाटों के समर्थक के समीप स्थित विकास पुत्र रामवतर जाट के 10 बीघा खेत में हुई 9 ट्राॅली बाजरा व 6 ट्राॅली ज्वार की कडबी रखी हुई थी। गुरुवार को अज्ञात कारणों से कडबी में आग लग गई जिससे सारी कडबी जलकर राख हो गई। आग लगने की सूचना पर ग्रामीण दौड़कर मौके पर पहुँचे और आग को बुझाने का प्रयास किया।

किशनगढ़ बास : भाजपा में जश्न का माहौल

किशनगढ़ बास। भाजपा ने पूर्व विधायक रामहेत सिंह यादव पर पार्टी हाईकमान ने किशनगढ़ बास से प्रत्याशी बनाकर एक बार फिर से भरोसा जताते हुए दाव खेला है। रामहेत सिंह यादव इस से पहले 2018 के चुनाव में करीब 10000 मंते से कांग्रेस से बागी होकर बसपा से चुनाव लड़े दीपचंद खेरिया से चुनाव हार गए थे।

दिल्ली से टिकट घोषणा के बाद बूढ़ी बावल चौक पर रामहेत यादव का भारी जनसमूह ने स्वागत किया

जन्म भूमि जरूर रही है पर मुझे पहचान किशनगढ़ बास ने दी है। क्षेत्र का एक-एक व्यक्ति मेरे लिए भगवान के स्वरूप है। और यही कारण रहा है कि 2018 का चुनाव हारने के बाद यहां की जनता ने मुझे पहले से भी अधिक प्यार देते हुए चुनाव हारने का अहसास तक नहीं होने दिया और इसी ऊर्जा के साथ मैं मेरे कार्यकर्ताओं के साथ हर चुनौतियों से मुकाबला करता अपनी भगवान स्वरूप जनता की सेवा में लग रहा। पूर्व विधायक रामहेत यादव ने कहा यह टिकट एक-एक कार्यकर्ता और मेरी भगवान स्वरूप जनता के प्यार व आशीर्वाद तथा समर्पित भाव से संगठन के लिए किए गए कार्यों का फल है। इसलिए आज से अभी से एक एक कार्यकर्ता की जिम्मेदारी है कि वह अपने-अपने बूथ जितने के संकल्प के साथ लग जाए और तब तक बूथ को नहीं छोड़े जब तक कि हम अपने बूथ से एक एक वोट नहीं डलवा देवे। यह काम कर दिया तो किशनगढ़ बास में कमल खिलने से कोई नहीं रोक पाएगा।